

The Tenancy Standard Rent Act, 1950
(Act No XLII of 1950)

၁၉၅၀ ပြည့်နှစ်၊ သီးစားခံနှုန်းအက်ဥပဒေ။

[၁၉၅၀ ပြည့်နှစ်၊ အက်ဥပဒေ အမှတ် ၄၂။]

အောက်ပါအတိုင်း အက်ဥပဒေအဖြစ်ပြဋ္ဌာန်းလိုက်သည်။

၁။ ။ ဤအက်ဥပဒေသည်၊ နိုင်ငံတော်သမ္မတ အခါအားလျော်စွာ အမိန့်ကြော်ငြာစာဖြင့် သတ်မှတ်သည့်အရပ်ဒေသများနှင့် သက်ဆိုင်ရမည်။

၂။ ။ ၁၉၄၆ ခုနှစ်၊ သီးစားအက်ဥပဒေတွင်ဖြစ်စေ၊ သဘောဟူစာချုပ်တွင်ဖြစ်စေ မည်သို့ပင်ပါရှိစေကာမူ၊ မည်သည့်သီးစားနှုန်းအတွက်မဆို၊ စပါးစိုက်ပျိုးသည့်လယ်ယာမြေ၏ သီးစားခံနှုန်းကို ထိုမြေအတွက်၊ ထိုသီးစားနှစ်တွင် ထမ်းဆောင်ရသောမြေခွန်တော်ငွေ၏ နှစ်ဆထား၍တွက်ချက်ရမည်။

ခြင်းချက်။ ။ သို့ရာတွင်၊ အနည်းဆုံး သုံးနှစ်တဆက်တည်း လယ်ယာထွန်ယက်လုပ်ကိုင်ခြင်းမရှိခဲ့သော လယ်ယာမြေတွင် ပဌမအကြိမ်စပါး၊ သို့တည်းမဟုတ် အခြားကောက်ပဲသီးနှံ ပြန်လည်စိုက်ပျိုးလျှင်၊ ယင်းသို့စိုက်ပျိုးသည့် သီးစားနှစ်အတွက် ထိုမြေ၏သီးစားခံနှုန်းမှာ၊ ထိုမြေအတွက် ထိုသီးစားနှစ်တွင် ထမ်းဆောင်ရသော မြေခွန်တော်ငွေတက်မပိုစေရ။

၃။ ။ သီးစားခံကိုငွေဖြင့်ဖြစ်စေ၊ ကောက်ပဲသီးနှံဖြင့်ဖြစ်စေ ပေးနိုင်ခွင့်ရှိစေရမည်။

၄။ ။ ၁၉၄၇ ခုနှစ်၊ သီးစားခံနှုန်းအက်ဥပဒေ (၁၉၄၇ ခုနှစ်၊ မြန်မာနိုင်ငံ အက်ဥပဒေအမှတ် ၇၀) ကို၊ ဤအက်ဥပဒေဖြင့်ရုပ်သိမ်းလိုက်သည်။